

WA Notify رازداری کی پالیسی

کووڈ-19 WA Exposure Notifications (WA سامنا ہونے کی اطلاعات) ایپ پر اس رازداری کی پالیسی کا اطلاق ہوتا ہے۔ یہ ریاست واشنگٹن کے لئے سامنا ہونے کی اطلاعات کی سرکاری ٹیکنالوجی ہے جسے ریاست واشنگٹن کے Department of Health (محکمہ صحت) کی نگرانی اور رضامندی سے تیار کیا گیا ہے۔

ہم کیا معلومات اکٹھی اور استعمال کرتے ہیں؟

Google اور Apple کے ارادے سے ہم آہنگ ہونے کے لئے WA Exposure Notifications (جسے WA Notify WA اطلاع) کہا جاتا ہے) کو صارف کی رازداری کے تحفظ کو اولین ترجیح رکھتے ہوئے تیار کیا گیا ہے۔ WA Notify میں ڈیٹا کے ان عناصر کو اکٹھا کیا جاتا ہے جن میں آپ کی شناخت کرنے والا ڈیٹا موجود نہ ہو:

گمنام کوڈز

- جب WA Notify کے صارفین ایک دوسرے کے نزدیک ہوتے ہیں تو ان کے اسمارٹ فونز کے درمیان Bluetooth کے ذریعے گمنام کوڈز کا تبادلہ کیا جاتا ہے۔
- گمنام کوڈز کی تیاری اور انہیں محفوظ رکھنے کا کام آپ کا اسمارٹ فون کرتا ہے، نہ کہ WA Notify۔
- گمنام کوڈز کے استعمال کا واحد مقصد یہ ہے کہ WA Notify اور آپ کا اسمارٹ فون کووڈ-19 سے ممکنہ سامنا ہونے کی جانچ کر سکیں۔
- گمنام کوڈز کو زیادہ سے زیادہ 14 دن تک محفوظ رکھا جاتا ہے۔

تصدیق کا لنک

- اگر آپ کا کووڈ-19 ٹیسٹ مثبت آجائے اور عوامی صحت آپ سے رابطہ کرے تو وہ آپ سے پوچھیں گے کہ آیا آپ WA Notify استعمال کر رہے ہیں یا نہیں۔ اگر ایسا ہو تو وہ آپ کو WA Notify میں داخل کرنے کے لئے ایک تصدیق کا لنک دیں گے۔
- آپ کے تصدیق کے لنک پر کلک کرنے سے آپ کے گمنام کوڈز کا اشتراک ہو سکے گا تا کہ آپ کے نزدیک آنے والے دیگر WA Notify صارفین کو گمنام طور پر اطلاع دی جائے کہ ان کا ممکنہ طور پر سامنا ہوا ہے۔
- WA Notify کے دیگر صارفین کے ساتھ اشتراک کے لئے تصدیق کے لنک پر کلک کرنا یا نہ کرنا آپ کا ذاتی فیصلہ ہوتا ہے۔

استعمال کے ریکارڈز

- تقریباً ہر ایپ یا انٹرنیٹ سروس کی طرح جب آپ WA Notify استعمال کرتے ہیں تو خودکار ریکارڈز تیار کیے جاتے ہیں۔ ان ریکارڈز میں آپ کے اسمارٹ فون کے متعلق کچھ معلومات شامل ہوتی ہیں۔ ہم اس معلومات کو استعمال کرتے ہوئے WA Notify کے مسائل تلاش اور حل کرتے ہیں۔
- ان لاگز میں گمنام کوڈز یا تصدیق کے لنکس شامل نہیں ہوتے اور انہیں کسی بھی قسم کے کوڈ کو آپ یا آپ کے فون سے واپس منسلک کرنے کے لئے استعمال نہیں کیا جا سکتا۔
- ان ریکارڈز کو ان کی تخلیق کے 14 دنوں بعد خودکار طریقے سے ڈیلیٹ کر دیا جاتا ہے۔

تجزیاتی ڈیٹا

- اگر آپ اضافی تجزیات کی اجازت دینے کا انتخاب کریں تو ایپ میں سدھار لانے کے لئے جمع کردہ محدود ڈیٹا کا عوامی صحت سے اشتراک کیا جائے گا۔
- اس ڈیٹا میں اس متعلق اعداد و شمار شامل ہوتے ہیں کہ ایپ کو کیسے استعمال کیا جا رہا ہے۔ اس میں کوئی ایسی معلومات شامل نہیں ہوتی جسے آپ کی شناخت کے لئے استعمال کیا جا سکے۔
- آپ ایپ میں تجزیاتی اشتراک کو بند کر کے اس ڈیٹا کا اشتراک نہ کرنے کا انتخاب کر سکتے ہیں۔
- WA Notify کو ایسے تیار کیا گیا ہے کہ یہ آپ کے اسمارٹ فون سے مقام کا کوئی ڈیٹا نہ لے یا ایسی کسی معلومات کا اشتراک نہ کرے جو آپ یا آپ کے اسمارٹ فون کو گمنام کوڈز یا توثیقی کوڈز سے منسلک کرتی ہو۔

ہم معلومات کا اشتراک کب کرتے ہیں؟

ہم اپنی مرضی سے آپ کی کوئی معلومات جمع یا شیئر نہیں کریں گے، ماسوائے اس کے کہ آپ تصدیق کا لنک داخل کرنے کا فیصلہ کریں۔ اگر آپ ایسا کرتے ہیں تو WA Notify آپ کے اسمارٹ فون کے نزدیک آنے والے دیگر اسمارٹ فونز سے آپ کے گمنام کوڈز کا اشتراک کرے گا۔ اگر کسی شخص کو آپ کے اسمارٹ فون تک رسائی حاصل نہیں تو وہ تصدیق کے لنک کو آپ سے واپس منسلک نہیں کر سکتا۔

ہم آپ کی معلومات کا تحفظ کیسے کرتے ہیں؟

WA Notify گمنام کوڈز کی حفاظت کے لئے Google اور Apple کا Exposure Notification Framework (سامنا ہونے کی اطلاعات کا فریم ورک) استعمال کرتا ہے، جس میں انہیں انکرپٹ اور منتقل کرنے کے لئے انتہائی مخصوص تقاضے شامل ہیں۔ WA Notify آپ کے گمنام کوڈز تیار یا محفوظ نہیں کرتا – یہ کام آپ کا اسمارٹ فون کرتا ہے۔

اپنی معلومات پر آپ کا اختیار

چونکہ آپ کے اسمارٹ فون کے بغیر ہمارے پاس تصدیق کے لنک یا ایپ کے استعمال کے لاگز کو آپ سے منسلک کرنے کا کوئی ذریعہ نہیں، ہم آپ کے مطالبے پر محفوظ طریقے سے یہ معلومات آپ کو فراہم یا حذف نہیں کر سکتے۔ آپ WA Notify کے استعمال پر اختیار رکھتے ہیں۔ آپ جب چاہیں تب اپنے اسمارٹ فون کے ذریعے اپنی سامنا ہونے کی اطلاعات بند کر سکتے ہیں یا اپنے اسمارٹ فون میں محفوظ سامنا ہونے کے ریکارڈز کو ڈیلیٹ کر سکتے ہیں۔ مزید برآں، آپ کسی بھی وقت WA Notify کو ان انسٹال کر سکتے ہیں۔ اگر آپ نے ایسا کیا تو تمام محفوظ کردہ گمنام کوڈز ڈیلیٹ ہو جائیں گے۔